

Kuntratt Nutarili datat 1881

Pinu Axiaq, Prokuratur

Numru 209

Donazzjoni

Illum 27 ta' Lulju 1881

L-Illustrissimi Sinjuri Monsinjur Kjeriku Duttur Francesco, Duttur Luigi, bin il-mejjet Salvatore, u s-Sinjinorini Katerina, Vincenza, Maria u Anna, ahwa Spiteri Agius, fis-sena elf tmien mija u tnejn u sebghin kienu rregalaw u kkonsenjaw lill-Imqaddsa Knisja parrokkjali ta' Casal Qrendi, u ghalkemm "brevi manu" lill-Prokuratur taghha ta' dak iż-żmien, il-mejjet Reverendu Sinjur Saċerdot Dun Ferdinandu Magri apparat rikk ġdid tal-lama tad-deheb fin ghall-użu ta' l-imsemmija Knisja f'ċerti sollennitajiet. Issa, peress li l-istess Sinjuri Spiteri Agius iridu jimxu max-xewqa ta' l-Illmu. u Wisq Reverendu Sinjur Saċerdot Dun Pawl Xuereb, Duttur fis-Sagra Teoloġija u Kappillan ta' dik l-Imqaddsa Knisja, jiġifieri li jnizzlu f'att pubbliku dik id-donazzjoni digà maghmula, u li l-aċċettazzjoni taghha b'kundizzjonijiet maghmula mill-istess Knisja giet digà moghtija fuq rikors ta' l-istess Reverendu Kappillan b'digriet moghti fil-wiehed u ghoxrin ta' Gunju elf tmien mija tnejn u sebghin, mill-mejjet Monsinjur Isqof Djoċesan Fra Gaetano Pace Forno fil-persuna ta' l-imsemmi mejjet Sinjur Saċerdot Magri fil-kwalità tiegħu ta' Prokuratur.

Ghaldaqstant qed issir l-istipulazzjoni tal-kuntratt preżenti,-

Li bis-saħħa tiegħu llum il-ġurnata fuq imsemmija deħru quddiemna Nutar u xhieda haħn taħt iffirmiti, li għandhom il-meħtieġ mitlub mil-ligġi, l-Illustrissimu u Reverendissimu Sinjur Kjeriku Monsinjur Duttur Francesco Spiteri Agius, Kamerier Sigriet tal-Qdusija Tiegħu, l-Illustrissimu Sinjur Duttur Luigi Spiteri Agius Bonici u l-Illustrissimi Nobbli Sinjinorini Katerina, Vincenza, Maria u Anna ċelibi Spiteri Agius, ilkoll ahwa mwielda u joqogħdu f'din il-Belt Valletta, ulied il-mejjet Ġentlom Sinjur Giuseppe, minni Nutar magħrufa preżenti, filwaqt li jidhru fuq l-att preżenti anki bhala uniċi eredi ta' l-imsemmi huhom Sinjur Salvatore Spiteri Agius, minn jeddom, u bil-bona volontà tagħhom ikkonfermaw u jikkonfermaw, irratifikaw u jirratifikaw għalihom infushom u għall-eredi u suċċessuri tagħhom l-imsemmija donazzjoni magħmula, b'dawn il-kundizzjonijiet li ġejjin lill-imsemmija Imqaddsa Knisja Parrokkjali ta' Casal

Qrendi taħt it-titlu ta' Marija Santissima Imtelligħa fis-Sema, preżenti għall-istess l-attwali Prokuratur taghha l-Perillustri u Wisq Reverendu Sinjur Saċerdot Duttur fis-Sagra Teoloġija Dun Frangisk Bugeja mwieled u joqogħod fl-imsemmi Casal Qrendi, bin il-benestant Sinjur Pietru, minni Nutar ukoll magħruf preżenti, u li qed jaċċetta bis-saħħa ta' l-abbilitazzjoni moghtija lil-predeċessur tiegħu fl-imsemmija prokura bl-imsemmi Digriet ta' Monsinjur Djoċesan tal-wiehed u ghoxrin ta' Gunju elf tmien mija tnejn u sebghin, li kopja legali tiegħu hija mdahħla wara l-preżenti biex tiġi ma' l-istess registrata, l-imsemmi apparat ġdid tad-deheb li jikkonsisti fi tliet pjaneti bil-meħtieġ tagħhom, tliet dalmatiċi tuniċelli bil-meħtieġ tagħhom, hames pivjali, sopralegġju, baldakkin bl-umbrella tiegħu, dawn l-imsemmija paramenti huma mzejna fejn meħtieġ b'galluni u frenzi tad-deheb fin u kollha nfurrati bil-harir. Barra minn hekk velumeral tal-lama tal-fidda kollu mzejjen b'lavuri tad-deheb fin b'galluni u frenza wkoll tad-deheb fin u nfurrat bil-harir.

Liema dikjarazzjoni u konferma ta' donazzjoni qed tiġi u tiftiehem magħmula taħt dawn il-kundizzjonijiet u mhux xort'ohra.

L-ewwel, li l-imsemmija Knisja Parrokkjali tal-Qrendi donatarja tkun obligata in perpetwu li tiċċelebra gratwitament fil-ġurnata erbatax ta' Awissu ta' kull sena, lejlet il-festa titolari, quddiesa letta li tiġi applikata skond l-intenzjoni tas-Sinjuri Donanti tant f'hajjithom kemm wara mewthom, bil-bidu minn din is-sena minflok l-imsemmija quddiesa kantata gratwita perpetwa, li kienet digà stabbilita bl-imsemmi digriet fil-ġurnata msemija permezz ta' l-istess donanti; li mis-sena tal-kunsinna magħmula ta' l-imsemmi apparat giet dejjem magħmula sas-sena elf tmien mija u tmenin, u għalhekk din il-quddiesa kantata mil-lum 'il quddiem għandha tispicċa u minflokha tidhol biss l-imsemmija quddiesa letta, sabiex tonqos l-ispiza għall-imsemmija Knisja.

Is-Sinjuri Kontraenti għal kull bon fini u effett iddikjaraw u jiddikjaraw li l-imsemmija Knisja Parrokkjali donatarja prinċipalment giet imghobbija u

obligata, kif qed titgħabba u tiġi obligata mill-imsemmi piż ta' quddiesa letta kull sena in perpetwu minhabba l-kapital li l-istess Knisja donatarja għad tiffirma mill-prezz tal-flus li ddahhal mill-istess apparat, il-galluni u l-frenzi fini tiegħu, meta biż-żmien u bl-użu jkun ittiekel u ma jstax jintuża aktar, u b'konsegwenza mahruq, u mhux xort'ohra.

It-tieni, li l-imsemmi apparat jista' jintuża biss fl-imsemmija Imqaddsa Parrokkjali tal-Qrendi fil-Festa ta' l-Għid Imqaddes meta dakinhar jahbtu l-Kwaranturi tal-Korpus Domini - filwaqt li tal-Madonna ta' Lourdes tibqa' tiġi solemmizzata bl-akbar pompa bhal fil-preżent, u fil-festa titolari ta' l-Assunzjoni tal-Beata Vergni Marija fis-Sema.

It-tielet, fl-ahharnett, li jibqa' espressament ipprobit għal kull żmien ġejjieni li jingħata tant b'self gratwit kemm b'self l-imsemmi apparat tant kollu kemm hu, kemm kwalunkwe parti tiegħu lil kwalsijasi Knisja ohra ta' l-istess rahal, u ta' band'ohra, għal kwalunkwe kawża, raġuni jew skuża, u mhux xort'ohra.

Mgharrfa s-Sinjuri Kontraenti minni msemmi Nutar mill-importanza ta' kull parti ta' l-att preżenti.

Magħmul, moqri u ppubblikat f'Malta fil-Belt Valletta u fid-dar fejn joqogħdu l-imsemmija ahwa Spiteri Agius li tinsab fi Strada Rjali bin-numru tlieta u erbghin fil-preżenza ta' l-iskrivani Salvatore Preca, bin il-mejjet Alfonso mwieled fil-Belt Valletta u joqogħod fil-Furjana, u Ġuzeppi Agius bin il-mejjet Frangisk imwied f'Birkirkara u joqogħod fil-Furjana, xhieda li jistqarru li ma jiġux jew huma mħalltin mas-Sinjuri Kontraenti fil-grad mitluba mil-liġi.

Mons. K.ku Dr. Francesco Spiteri Agius
Dr. Luigi Spiteri Agius Bonici
Caterina Spiteri Agius
Vincenza Spiteri Agius
Maria Spiteri Agius
Anna Spiteri Agius
Sac.te Dr. Francesco Bugeja - Prokuratur kif fuq
Salvatore Preca - xhud
Giuseppe Agius - xhud
Giuseppe Antonio Parodi - Nutar Pubbliku Malti

Estratt mill-Original tiegħu li jinsab fil-Volum tas-Suppliki miżmum fil-Magna Curia Episcopali ta' Malta.
1872

Eccellenza Reverendissima,

Rikors umli tas-Sacerdot Pawlu Xuereb Kappillan ta' l-Imqaddsa Knisja Parrokkjali tal-Qrendi.

Jesponi bil-qima,- li s-Sinjuri Ahwa Spiteri Agius ulied il-mejtin Ġentlom Sinjur Giuseppe u Ġentloma Sinjura Gaetana tal-Belt Valletta, barra minn hafna doni diġà mogħtija fl-imghoddi lill-imsemmija Mqaddsa Knisja Parrokkjali, dawn il-granet taw ukoll lill-istess apparat shih rikk u manifiku tal-lama b'fili tad-deheb komplet tal-valur ta' diversi eluf ta' skudi biex jintuża fil-sollennitajiet maġġuri ta' prima klassi.

Li peress li huwa don tant kbir, u b'sinjal ta' rikonoxxenza grata, l-imsemmija Sinjuri donaturi jixtiequ li l-Veneranda Lampada mwaqqfa fl-istess Knisja tobbliga ruhha b'Atti lejhom għaċ-ċelebrazzjoni ta' Quddiesa wahda kantata sempliċi fis-sena in perpetwu lejlet l-Assunta Titolari tal-Parroċċa skond l-intenzjoni tagħhom, u b'suffraġju ta' ruhhom wara mewthom.

Li għal din it-talba, li bi proporzjon tad-don hija żgħira hafna, l-imsemmija Veneranda Lampada ma tkunx soġġetta hliet biss għall-ispiza ta' ghoxrin tari fis-sena barra mix-xemgħa: piż li liberament tista' tidhol għalih minkejja li l-finanzi tagħha huma żgħar hafna.

Għaldaqstant l-Oratur jitlob lill-Eccellenza Tiegħek Rev.ma li tindenja tabbilta lill-Prokuratur attwali ta' l-istess Veneranda Lampada, is-Sacerdot Dun Ferdinandu Magri, tant sabiex ikun jista' jersaq għall-istipulazzjoni tal-kuntratt mitlub għall-obbligazzjoni espressa, kemm għall-pagament annwali ta' l-ispiza meħtieġa għaċ-ċelebrazzjoni ta' l-imsemmija Quddiesa Kantata.

Fid-dawl ta' l-espost nabbilitaw lill-Prokuratur tal-Ven. Lampada ta' l-Imqaddsa Knisja Parrokkjali tar-rahall tal-Qrendi biex isir dak mitlub.

Mogħti fil-Belt Valletta fil-Palazz Ar.iv. Tagħna
21 ta' Ġunju 1872.

Fr.C. Arcisqof Isqof ta' Malta
Sac.Em. Corsoni Kanċillier.